

A dur
Bjarga teim doyggjandi,
D A
reis tey, ið falla,
E Hm H7 E
rív tey í miskunn av figgindans hond,
A
far eftir burtvilstum,
D A
bundnum og særdum –
E7 Hm CisM E A
Jesus vil frelsa tey, loysa øll bond!

Niðurlag:

E 7 A
Bjarga teim doyggjandi,
E A 7
reis tey, ið falla,
D A Hm
Jesus vil frelsa tey –
CisM E A
Før tey til hann!

2. Tóat tey háða hann,
bíðar hann tolin,
væntar at síggja eitt angursins tár;
tala í álvara,
vís teimum vandan,
fá tey at kenna sítt sviðandi sár.

3. Djúpast í sálunum
kenslur enn búgva,
kenslur frá Gudi, sum freistarin vann;
rørdur av kærleikshond
strongurin brostni
ljóða av nýggjum við gleði enn kann.

4. Bjarga teim doyggjandi!
Jesus teg biður;
styrki tú fært, um bert royna tú vilt;
før tey á beinan veg,
leið tey í tolni,
sig teimum lívsins orð skilliga, stilt!

**Fanny Crosby (Amer.), 1820-1915.
(V. Danielsen týddi).*